
Sarasvati Ashtakam

సరస్వత్యష్టకమ్

Document Information



Text title : Sarasvati Ashtakam 3

File name : sarasvatyaShTakam3.itx

Category : devii, aShTaka, sarasvatI

Location : doc_devii

Author : rAmachandrakavi

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 8, 2023

sanskritdocuments.org



సరస్వత్యష్టకమ్



----- వదనా సౌవర్ణపద్మాసనీ
యైషా రక్తకుశేశయాభచరణా సౌవర్ణదేహోజ్జ్వలా ।
యస్యా వక్షసి కుమ్భికుమ్భసదృశౌ పీనావుభౌ హి స్తనౌ
వాణీ మే వదనే సదా వసతు సా పద్మాసనాఙ్కస్థితా ॥ ౧ ॥

యా దేవీ సురనాథవన్ద్యచరణా సౌందర్యభాగ్యాధికా
బ్రాహ్మీ వక్షసి సర్వదా స్థితవతీ శ్వేతామ్బరం బిభ్రతీ ।
గాయస్తీ పికనాదజిత్కలరవం కౌతూహలాద్ దేవతా
వాణీ మే వదనే సదా వసతు సా పద్మాసనాఙ్కస్థితా ॥ ౨ ॥

యా దేవీ పరమార్థదా మునిమనోధ్యానైకరూపాస్పదా
యా బిమ్బాధరశోభమానవదనా యా మీననేత్రా పరా ।
యా భృంజాలినమాలకా సుతిలకైర్యా శోభమానాలికా
వాణీ మే వదనే సదా వసతు సా పద్మాసనాఙ్కస్థితా ॥ ౩ ॥

యస్యాః కణ్ఠసమానరూపభరణే శఙ్ఖోఽపి నైవార్హతి
యస్యాః స్మేరసమానకాన్ఠిసదృశౌ వైవాభవఞ్చున్ఠికా ।
యస్యా బిమ్బఫలం న సామ్యముదభూద్ రక్తోష్ఠకాన్ఠ్యార్థికిం (?)
వాణీ మే వదనే సదా వసతు సా పద్మాసనాఙ్కస్థితా ॥ ౪ ॥

వాసః శ్వేతతరం విభాతి తిలకం ఫాలే శరీరేఽపి చ
నాసాగ్రే కనకాక్షమాక్తికవరం కణ్ఠే శుభా మాలికా ।
యస్యాశ్చిత్రతరం విభాతి భుజయోః కేయూరయుగ్మం జ్వలద్
వాణీ మే వదనే సదా వసతు సా పద్మాసనాఙ్కస్థితా ॥ ౫ ॥

పాదౌ పద్మజితౌ ఫణీన్ద్రసదృశౌ బాహూ శరీరం లతా
యస్యాః శోభితకుమ్భికుమ్భసదృశౌ పృష్ఠావుభావంసతః ।
యస్యాః పాదాఙ్గుల్యః ప్రవిరలతరాః కీరవక్త్రప్రకాశా (?)
వాణీ మే వదనే సదా వసతు సా పద్మాసనాఙ్కస్థితా ॥ ౬ ॥

యా దేవీ సకలప్రజాసు నియతం వాగ్రూపధారీ స్థితా
 యా దేవైరపి వన్యమానచరణా స్వాహాస్వధారూపధృక్ ।
 యస్యాః కిం చ కటాక్షపాతనకృతౌ సర్వే జనాః శ్రీయుతా
 వాణీ మే వదనే సదా వసతు సా పద్మాసనాఙ్కస్థితా ॥ ౭ ॥
 యాం దేవీం మునయో వదన్తి పరమం తద్ బ్రహ్మరూపం శివం
 విద్వాంసోఽపి సరస్వతీమితి చ యాం భక్తాశ్చ గౌరీమితి ।
 రాజానో బహుద్రవ్యయుక్తమనుజా వక్ష్యన్తి యాం సిన్ధుజాం
 వాణీ మే వదనే సదా వసతు సా పద్మాసనాఙ్కస్థితా ॥ ౮ ॥
 ఇదమష్టకమాదరేణ యః పఠేల్లభతే వాఙ్మితమర్థముత్తమమ్ ।
 స భజతే కవితామధికం యశః ప్రభవతే సకలప్రజాధికః ॥ ౯ ॥
 కవినా రామచన్ద్రేణ రచితం చేదమష్టకమ్ ।
 మూలాణ్ణవాసినా దేవ్యా భారత్యాః స్తవముత్తమమ్ ॥ ౧౦ ॥
 ఆస్మిన్ స్తవే సరస్వత్యాః శ్లోకైరష్టభిరాదృతే ।
 అబద్ధా యే చ తే గోప్యాః సరస్వత్యా కపిశ్షరైః ॥ ౧౧ ॥
 ఇతి రామచన్ద్రకవికృతం శ్రీసరస్వత్యష్టకం సమూర్ణమ్ ।
 స్తోత్రసముచ్చయః ౨ (౯౭)

Proofread by Rajesh Thyagarajan



Sarasvati Ashtakam

pdf was typeset on July 8, 2023



Please send corrections to sanskrit@cheerful.com

